

ضرورت نہیں ہوتی اور یہاں ایسے نینرے بنے ہیں جہاں کے متعلق
سے بڑی بڑی قومیں بھاگ کھڑی ہوتی ہیں۔

عربی کے مشہور شاعر ابوالعلا معری سے متعلق ڈاکٹر طرہ صبیحہ معری نے
ایک محققانہ کتاب لکھی ہے جس میں انھوں نے بتایا ہے کہ وہ بھارت کے اکھڑ
اہنسا داوی اصولوں سے بہت متاثر تھا۔ وہ گوشت مطلقاً نہ کھاتا اور اکثر
برت رکھا کرتا تھا۔ اس نے یہ وصیت بھی کی تھی کہ اسے مرنے کے بعد دفن
نہ کیا جائے بلکہ ہندوؤں کی طرح جلایا جائے۔ عربی ادب کے امام جاحظ نے
ایک رسالہ گوروں اور کالوں کے متعلق لکھا ہے اس میں اس نے اہل ہند کے
خصائل و شمائل، ان کے علوم و فنون اور ان کی صنعت و حرفت کا تذکرہ نہایت
شائدار الفاظ میں کیا ہے :

”میں جانتا ہوں کہ اہل ہند نے علم ریاضی و ہیئت و نجوم میں بہت ترقی
کی ہے۔ علم طب میں بھی ان لوگوں کو کمال حاصل ہے اور اس علم کے مخفی
رازوں سے وہ اچھی طرح واقف ہیں۔ مشکل امراض کے علاج میں وہ بڑی
مہارت رکھتے ہیں۔ سنگ تراشی، معامری، مصوری اور دوسرے فنون میں
انھیں آخری درجہ کا کمال حاصل ہے۔ ان کی بنائی ہوئی رنگین تصویریں
محراب اور دوسری عمارتوں میں پائی جاتی ہیں۔ ان میں شطرنج کا اعلیٰ درجہ
کا کھیل رائج ہے۔ اس کے لئے دوسرے کھیلوں کی بہ نسبت عقل و فہم کی
بہت زیادہ ضرورت ہے۔ یہ لوگ نہایت عمدہ چمکدار تلواریں بناتے ہیں۔
وہ بہترین قمشیر باز بھی اور اس میں بڑی مہارت رکھتے ہیں۔ انھیں ایسے
منتر معلوم ہیں جن سے جسم سے ہر کے آثار دفع کئے جاسکتے ہیں اور جھان
درد اور دکھ کا علاج کیا جاتا ہے۔ ان کا فن موسیقی بہت ہی طریقی ہے۔

ان کے ایک بابے کا نام کنگولہ ہے۔ یہ باجا کدو پر صرف ایک تاریک کر بنایا جاتا ہے اور ستارا اور جھانچ کی جگہ استعمال کیا جاتا ہے۔ ان کے ہاں مختلف قسم کے ناچ رواج ہیں۔ نیزہ بازی میں خاص کمال حاصل ہے۔ یہ لوگ فن سے بھی واقف ہیں۔ ان کا ایک خاص رسم خط ہے، جو مختلف زبانوں کے حروف بھی پر مشتمل ہے۔ اس رسم خط کے علاوہ دوسرے متعدد رسم خط بھی رائج ہیں۔ ان کے ادب میں طویل نظموں اور خطبوں کی کثرت ہے۔ فلسفہ اور ادب سے انھیں خاص ذوق ہے۔ کتاب کلیہ ددمن (جو دراصل پنج تنز کا ترجمہ ہے) ان ہی سے ہم لوگوں کو ملی ہے۔ غرض یہ لوگ نہایت طباع اور مستعد ہوتے ہیں۔

(رسائل المجاہد ص ۱۷۳ مصر ۱۳۳۷ھ)

جاہظ کے اس اقتباس سے اندازہ کیا جاسکتا ہے کہ عربی ادب میں ہندوستانی فضا کی رنگارنگی کا تصور کس قدر وسیع دہمہ گیر ہے۔ ہندوستان کی آزادی کے بعد یہاں کی فضا عربی ادب پر براہ راست اثر انداز ہو رہی ہے۔ ہندوستان کے رسم و رواج، فلسفہ، تہذیب و تمدن، ادب پر اور اہم شخصیتوں پر عربی میں مضامین کتابیں اور نظمیں لکھی جا رہی ہیں۔ یہاں کی اکثریت مہاتما گاندھی، پنڈت نہرو، مولانا آزاد، رابندر ناتھ ٹیگور، اقبال اور اندرا گاندھی کا احترام کرتی ہے اور ان کے افکار و تاثرات سے غیر معمولی طور پر متاثر ہے۔

تنبیہ الغفول

ایک تعارف

جناب محمد صالح الدین عمری - ریسرچ اسکالر، شعبہ عربی، مسلم یونیورسٹی علی گڑھ

زیر نظر مخطوطہ ”تنبیہ الغفول فی اثبات اسلام آباء الرسول“ کے مصنف قاضی ارتضیٰ علی خاں خوشنود، انیسویں صدی کے ایک متحر عالم اور بلاذوق فارسی و عربی شاعر ہیں۔

قاضی صاحب کی پیدائش قصبہ گوپامو (ضلع ہردوئی، اودھ) کے ایک علی گھرانے خاندان فاروقیوں میں ۱۲۹۸ھ مطابق ۱۸۸۳ء میں ہوئی۔ علوم دینیہ کے علاوہ قاضی صاحب کو دنیاوی علوم پر بھی عبور حاصل تھا۔ نیز آپ ایک صاحب طرز ادیب اور اچھے عربی و فارسی شاعر بھی تھے۔ آپ کی متعدد علمی تصانیف کے مطالعہ سے اندازہ ہوتا ہے کہ قاضی صاحب نے جس موضوع پر لکھا اسی میں اپنی تنقیدی و تحقیقی صلاحیتوں کے جوہر لٹائے ہیں۔ علوم ظاہری و باطنی کی تکمیل کے بعد آپ اپنے والد قاضی مصطفیٰ علی خاں بہادر فاروقی کے پاس مدراس چلے گئے تھے، جہاں ایک عرصہ تک درس و تدریس اور تصنیف و تالیف مشغول رہے۔ آپ کی علمی لیاقت کو سراہتے ہوئے وہاں کے نواب

نے آپ کو دارالافتاء کی ذمہ داریاں سونپ دیں۔ پانچ سال کے بعد جنور میں حکومت کی جانب سے قاضی القضاۃ کے عہدہ پر سرفراز کیا گیا۔ کچھ عرصہ بعد مفتی صدر عدالت کے منصب پر آپ کا تقرر ہوا اور پھر آپ کی بے پناہ علمی قابلیت کا ان کو آگے بڑھتے ہوئے حکومت نے آپ کو تمام مالک عروسہ متعلقہ حکومت مدراس کے عہدہ قضاۃ کی عظیم حد پہنچا کر دی۔ صاحبِ نزہتہ الخواطر نے آپ کا تذکرہ کرتے ہوئے لکھا ہے کہ

وكان رحمه الله من كبار العلماء وانتهت اليه مائة العلم
والتمذ ۲ یس ۲ مدراس ، انتفع بها جمع كثير من العلماء وله
مصنفات مفيدة متعمقة۔

(یعنی آپ کا شمار عظیم علمائے مدراس میں درس و تدریس کی سربراہی آپ ہی پر ختم ہو گئی۔ آپ سے علمائے ایک بڑی تعداد نے استفادہ کیا ہے۔ آپ کی مفید اور نفع بخش تصنیفات بھی ہیں)۔

قاضی صاحب کی مستقل علمی تصانیف میں نفائس الرضیہ ، نقد الحساب ، فرائض الرضیہ ، فوائد سعدیہ ، مواہب سعدیہ ، صلوة الرضیہ ، تنبیہ الغفول ، رسالہ در امام ہندی ، سلام اور تہریج المنطق کے علاوہ بہت سی کتابوں کی شرحیں اور حاشیے بھی آپ نے لکھے ہیں۔ جن میں تصدیق بردہ کی فارسی شرح مراد الرضیہ فی کواکب المضيئہ ، منحة السراۃ فی شرح الدعاء المسبح ، بکاشف الغزار ، حاشیہ صدرا ، حاشیہ میرزا ہد، حاشیہ ہدایت الحکمت ، حاشیہ جلالیہ ، شرح چہل کاف ، حاشیہ شرح مواقف ، حاشیہ بر نفائس الرضیہ وغیرہ کے نام قابل ذکر ہیں۔ آپ کی یہ سب تصانیف کتب خانہ فاروقی ، گوپامو میں محفوظ ہیں۔ چند کتابوں کے علاوہ آپ کی بیشتر تصانیف غیر مطبوعہ ہیں۔ قاضی صاحب فارسی ، عربی اور ہندی میں شاعری بھی کرتے تھے۔ خوشنود تخلص تھا۔ ایک فارسی دیوان بھی کتب خانہ فاروقی میں محفوظ ہے۔ عین ممکن ہے کہ آپ کی اور بھی علمی تصانیف مدراس کے

کسی کتب خانہ میں موجود نہیں۔

یہ بحث کتاب تنبیہ الغفل بھی مخطوط کی شکل میں کتب خانہ فاروقی میں درج ہے۔ اس کا اصل نسخہ تو فارسی زبان میں ہے لیکن اس کا ایک عربی نسخہ بھی نام ہے کتب خانہ میں ہے۔ اگرچہ تصریح الاغلب (مصنف مولانا یونس صاحب قلعہ بند) میں قاضی صاحب کے تذکرہ کے تحت اس کی اس کتاب کو مطبوعہ لکھا گیا ہے لیکن کوئی تفصیل نہیں کہ کب کہاں اور کتنی تعداد میں طبع ہوئی۔ اس کا کوئی مطبوعہ نسخہ کتب خانہ فاروقی میں بھی موجود نہیں۔ کتاب میں جیسا کہ نام سے ہی ظاہر ہے۔ آثار رسولی صلی اللہ علیہ وسلم کے اسلام کے بارے میں مدلل بحث کی گئی ہے۔ آخر میں آنحضرت صلی اللہ علیہ وسلم کا شجرہ نسب بھی حضرت آدمؑ تک مرتب کیا گیا ہے۔

بسم اللہ الرحمن الرحیم کے بعد کتاب کو اس طرح عبارت سے شروع کیا گیا ہے :

”جائیکہ تاجدار لولاک ، و شہر یار سریر افلاک ، زبان فصاحت بیان بکلمہ
لا احصی کشاید ، از دست و زبان کہ بر آید کز عہدہ شکرش بدر آید ،
جل جلالہ عم نوالہ و در مقامیکہ عرفان و عاراج معارج الیقان نفوس ما
عرفناک سر آید الخ“

تقریباً دو صفحوں کی اس تمہیدی عبارت کے بعد مصنف اپنا مقصد واضح کرتے ہوئے لکھتے ہیں کہ ”ہاں اے عزیز و فقیہ اللہ بالتقویٰ و ایتہاک بالتجاسس سنہ الہدیٰ کہ باجماع اہل ایمان ایثار آں سرود انس و جان ، موجب نکال دنیا و خیران مقبلی است ، و اذیتہ بلا ترافیں نتواند بود کہ در حق آباد آں رسول اکرم کہ شہید تقیہ مخلوقات حبیباً و نسباً از دے ظہور نیامدہ نسبت خلوق و عذاب و استحقاق تہم کردہ شود۔“

وہ شخص جس نے اس حدیث کو نقل کیا ہے اسے ثابت کرنا چاہیے کہ اس حدیث میں کوئی تبدیلی نہیں ہوئی۔
 حضرت ابو نعیم نے روایت کیا ہے کہ آنحضرت صلی اللہ علیہ وسلم نے فرمایا کہ آدم کے وقت
 سے ہی اللہ تعالیٰ مجھے پاک اصحاب سے، صاف، محبوب سے، عزیز اور بگڑا ہوا مستدار عام
 میں منتقل کرتا رہا اور کسی نسب میں اگر دو فرقے ہوتے تو میں ان میں سے بہتر فرقہ
 میں تھا۔ اسی طرح دیگر احادیث بھی تقریباً اسی مضمون کی حامل کی گئی ہیں۔

(۲) دوسرے مسلک کی تفصیل میں وہ لکھتے ہیں کہ آدم سے کنانہ تک سب ہی پورے
 تھے۔ پھر آدم سے نوح بن ملک بن متوشلح بن اخنوخ یعنی ادریس بن بیاد بن مہابیل
 بن قیتان بن افوش بن شیت بن آدم سب ہی شریعت حق پر تھے اور بت پرستی نوح
 کے زمانہ میں رائج ہوئی۔ چنانچہ مستدرک، تفسیر ابن جریر اور ابن منذر وغیرہ میں
 آیت ”کان الناس اُمة واحدة“ (لوگ ایک ہی قوم تھے) کے سلسلہ میں
 حضرت ابن عباس سے مروی ہے کہ ”آدم و نوح کے درمیان دس صدیوں گزریں
 ان صدیوں کے سب لوگ شریعت حق پر تھے پھر جب ان میں اختلافات ہونے لگے تو اللہ
 نے نبیوں کو مبعوث کیا۔“ اس ضمن میں بھی مصنف نے تین روایتیں نقل کی ہیں پھر وہ
 لکھتے ہیں کہ اسی طرح نوح کے عہد سے لے کر ابراہیم بن تارخ بن ناخود بن شادوح بن
 اُراغوب بن فلح بن عابر بن شالخ بن ارفخشذ بن سام بن نوح علیہ السلام تک کوئی بھی
 مشرک نہیں ہے۔ اس کو بھی وہ طبقات ابن سعد کی روایت سے ثابت کرتے ہوئے لکھتے
 ہیں کہ ”ان الناس من عہد نوح لم یزولوا ببابل وھم علی الاسلام“
 طوفان نوح کے زمانہ سے لوگ ہمیشہ بابل میں اقامت گزریں رہے اور سب کے سب
 شریعت اسلامیہ کے پیرو تھے۔ یہاں تک کہ ان کے بادشاہ نرود بن کھن بن
 کھغان نے ان کو عبادت اصنام کی دعوت دی۔ اس مسلک میں بھی وہ بہت وضاحت